



2024/1957

18.7.2024

**REGOLAMENT TA' IMPLIMENTAZZJONI TAL-KUMMISSJONI (UE) 2024/1957**

**tas-17 ta' Lulju 2024**

**li jemenda r-Regolament ta' Implimentazzjoni (UE) 2022/1941 fir-rigward tal-projbizzjoni tal-introduzzjoni, tal-moviment, taż-żamma, tal-multiplikazzjoni jew tar-rilaxx ta' ċerti pesti**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE <sup>(1)</sup>, u b'mod partikolari l-Artikolu 30(1) tiegħu,

Billi:

- (1) Ir-Regolament ta' Implimentazzjoni tal-Kummissjoni (UE) 2022/1941 <sup>(2)</sup> jelenka l-pesti li, skont l-Artikolu 30(1) tar-Regolament (UE) 2016/2031, huma temporanjament ipprojbiti milli jiġu introdotti, jiġu mċaqilqa, jew miżmuma, immultiplikati jew rilaxxati fit-territorju tal-Unjoni.
- (2) Minn Ġunju 2021 sa Diċembru 2023, diversi Stati Membri nnotifikaw lill-Kummissjoni dwar il-preżenza kkonfermata uffiċjalment, fil-kunsinni ta' pjanti, prodotti tal-pjanti u oġġetti oħrajn li joriginaw minn pajjiżi terzi, ta' pesti li mhumiex elenkati bħala pesti ta' kwarantina fl-Unjoni, pesti ta' kwarantina f'żona protetta jew pesti regolati mhux ta' kwarantina fl-Unjoni, fir-Regolament ta' Implimentazzjoni tal-Kummissjoni (UE) 2019/2072 <sup>(3)</sup>, u mhumiex regolati skont l-Artikolu 30(1) tar-Regolament (UE) 2016/2031.
- (3) *Homona magnanima* huwa fost il-pesti li għalihom ittiehdu miżuri mill-Ġermanja, skont l-Artikolu 29(1) tar-Regolament (UE) 2016/2031. Ġie interċettat xi drabi fil-fruntieri tal-Unjoni u mhux magħruf li huwa preżenti fit-territorju tal-Unjoni.
- (4) Il-Ġermanja wettqet valutazzjoni preliminari tar-riskju għall-*Homona magnanima* <sup>(4)</sup> għat-territorju tal-Unjoni. Tikkonkludi li l-pest jissodisfa l-kriterji għall-pesti ta' kwarantina fl-Unjoni stabbiliti fit-Taqsima 3, is-Subtaqsima 2 tal-Anness I tar-Regolament (UE) 2016/2031 u għalhekk jenhtieg li jkun soġġett għal miżuri temporanji f'konformità mal-Artikolu 30(1) tar-Regolament (UE) 2016/2031. Peress li l-pjanti ospitanti ta' dak il-pest jibqgħu jiġu importati minn pajjiżi fejn ikun magħruf li huwa preżenti, dan jippreżenta riskju fitosanitarju għat-territorju tal-Unjoni. Madankollu, hija mehtieġa valutazzjoni tar-riskju ulterjuri biex jiġi ddeterminat jekk *Homona magnanima* jikkwalifikax bħala pest ta' kwarantina fl-Unjoni u għandux jiġi elenkat fl-Anness II tar-Regolament ta' Implimentazzjoni (UE) 2019/2072. Għalhekk huwa xieraq li jiġu pprojbiti temporanjament l-introduzzjoni, il-moviment, u ż-żamma, il-multiplikazzjoni u r-rilaxx fl-Unjoni, sakemm titwetqat analiżi tar-riskju shiha.

<sup>(1)</sup> ĠU L 317, 23.11.2016, p. 4 ELI: <http://data.europa.eu/eli/reg/2016/2031/2019-12-14>.

<sup>(2)</sup> Ir-Regolament ta' Implimentazzjoni tal-Kummissjoni (UE) 2022/1941 tat-13 ta' Ottubru 2022 dwar il-projbizzjoni tal-introduzzjoni, tal-moviment, taż-żamma, tal-multiplikazzjoni jew tar-rilaxx ta' ċerti pesti skont l-Artikolu 30(1) tar-Regolament (UE) 2016/2031 tal-Parlament Ewropew u tal-Kunsill (ĠU L 268, 14.10.2022, p. 13, ELI: [http://data.europa.eu/eli/reg\\_impl/2022/1941/oj](http://data.europa.eu/eli/reg_impl/2022/1941/oj)).

<sup>(3)</sup> Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1, ELI: [http://data.europa.eu/eli/reg\\_impl/2019/2072/oj](http://data.europa.eu/eli/reg_impl/2019/2072/oj)).

<sup>(4)</sup> *Homona magnanima* Express PRA notification (julius-kuehn.de).

- (5) Barra minn hekk, il-pest *Leucinodes orbonalis* inizjalment gie inkluz fl-Anness tar-Regolament ta' Implimentazzjoni (UE) 2022/1941, abbażi ta' kategorizzazzjoni tal-pesti mwettqa mill-Awtorità Ewropea dwar is-Sigurtà fl-Ikel ("l-Awtorità"). L-Awtorità tat opinjoni xjentifika dwar valutazzjoni shiha tar-riskju tal-pesti tal-*Leucinodes orbonalis* <sup>(5)</sup> fl-2024. L-Awtorità kkonkludiet li l-probabbiltà tal-istabbiliment u l-impatt mistenni tal-pest fl-Unjoni, kienu baxxi hafna. Fid-dawl tal-opinjoni tal-Awtorità, jixraq li jiġi konkluż li l-pest *Leucinodes orbonalis* ma johloqx riskju fitosanitarju inaċċettabbli għat-territorju tal-Unjoni u għalhekk ma jissodisfax il-kriterji għall-pesti ta' kwarantina fl-Unjoni stabbiliti fit-Taqsima 1, u lanqas fit-Taqsima 3 is-Subtaqsima 2 tal-Anness I tar-Regolament (UE) 2016/2031, fir-rigward tat-territorju tal-Unjoni. Għalhekk, jenhtieg li ma tibqax soġġetta għall-mizuri temporanji adottati skont l-Artikolu 30 tar-Regolament (UE) 2016/2031.
- (6) Għalhekk, l-Anness tar-Regolament ta' Implimentazzjoni (UE) 2022/1941 jenhtieg li jiġi emendat skont dan.
- (7) Id-dispożizzjonijiet ta' dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

#### Artikolu 1

L-Anness tar-Regolament ta' Implimentazzjoni (UE) 2022/1941 huwa sostitwit bit-test stabbilit fl-Anness ta' dan ir-Regolament.

#### Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Lulju 2024.

Għall-Kummissjoni

Il-President

Ursula VON DER LEYEN

---

<sup>(5)</sup> EFSA Panel on Plant Health (PLH), 2024. Scientific Opinion on Pest risk assessment of *Leucinodes orbonalis* for the European Union. <https://doi.org/10.2903/j.efsa.2024.8498>.

ANNESS

L-Anness tar-Regolament ta' Implimentazzjoni (UE) 2022/1941 huwa sostitwit b'dan li ġej:

“ANNESS

**Elenku ta' pesti u l-kodiċi tagħhom assenjati mill-Organizzazzjoni Ewropea u Mediterranja għall-Protezzjoni tal-Pjanti**

|    |                                                               |
|----|---------------------------------------------------------------|
| 1. | <i>Chloridea virescens</i> Fabricius [HELIVI]                 |
| 2. | <i>Homona magnanima</i> Dyakonov [HOMOMA]                     |
| 3. | <i>Leucinodes pseudorbonalis</i> Mally <i>et al.</i> [LEUIPS] |
| 4. | <i>Resseliella citrifrugis</i> Jiang [RESSCI]                 |
| 5. | <i>Spodoptera ornithogalli</i> Guenée [PRODOR]”               |